



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

SATURDAY, JUNE 3, 2023 / JYAISTHA 13, 1945

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

(૧) પોલીસ અધિક્ષકશ્રી મહેસાણાના પત્ર નંબર : લઈબ/૪૧૪/ જાહેરનામું/૨૮૮૮/૨૦૨૩, તારીખ ૧૬-૦૫-૨૦૨૩.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબ.

નંબર પીઓએલ/વશી/૬૩૨/૨૦૨૩.— આગામી સમયમાં મહેસાણા જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ વગર પરમીશને ધરણા, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાય રહે તે સારૂ જાહેર સ્થળે ચારથી વધુ ઈસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખ-(૧) થી પોલીસ અધિક્ષકશ્રી મહેસાણાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે.

વાસ્તે, હું ઈન્ડ્રજીતસિંહ આર. વાળા (જી.એ.એસ), અધિક જિલ્લા મેજિસ્ટ્રેટ, મહેસાણા ગુજરાત પોલીસ અધિનિયમ-૧૯૫૧(સને: ૧૯૫૧ નો ૨૨ મો)ની કલમ-૩૭(૩) મુજબ મને મળેલ સત્તાની રૂએ મહેસાણા જિલ્લાના સમગ્ર શહેરી અને ગ્રામ્ય વિસ્તારોમાં તા.૨૩/૦૫/૨૦૨૩ ના ૦૦-૦૦ કલાકથી તા.૦૬/૦૬/૨૦૨૩ ના ૨૪-૦૦ કલાકની મુદત (બન્ને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ માણસો એકત્રિત થવા તથા કોઈ સભા ભરવા કે બોલાવવા કે સરઘસ કાઢવા મનાઈ ફરમાવું છે.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

(૧) સરકારી નોકરીમાં/ ફરજ ઉપર હાજર હોય તેવી વ્યક્તિઓને.

(૨) કોઈ લગ્નના વરઘોડાને

(૩) કોઈ સ્મશાન યાત્રાને

આ હુકમનો ભંગ અગર ઉલ્લંઘન કરનારઅથવા તેમ કરવામાં મદદગારી કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૫ (૩) મુજબ તથા ભારતીય ફોજદારી અધિનિયમ-૧૮૬૦ ની કલમ-૧૮૮ અનુસાર સજાને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.ક. ૧૮૮ તથા ગુ.પો.અધિ.ક.૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૨૨મી મે, ૨૦૨૩ ના રોજ મારી સહી તથા સિક્કો કરી આપેલ છે.

આઈ.આર.વાળા  
અધિક જિલ્લા મેજિસ્ટ્રેટ,  
મહેસાણા.

-----

### વંચાણમાં લીધુ:-

- (૧) પ્રાદેશિક વાહન વ્યવહાર અધિકારીની કચેરી, મહેસાણાના પત્ર નં. શાશન/અન-અધિકૃત/પ્રવેશબંધી/જાહેરનામું/ઓન/૧૩૧૫ તા.૦૩/૦૫/૨૦૨૩

ગુજરાત પોલીસ અધિનિયમ સને-૧૯૫૧ ના ૨૨ માં અધિનિયમની કલમ-૩૭(૪) હેઠળનું

### જાહેરનામું

નં-પીઓએલ/વશી/૬૩૩/૨૦૨૩.- વંચાણમાં લીધેલ પત્રમાં જણાવ્યા મુજબ આરટીઓ કચેરીઓમાં તા.૧/૭/૧૯૮૮ થી એજન્ટપ્રથા અમલમાં નથી અને આરટીઓ કચેરીઓમાં જુદી જુદી કામગીરી અર્થે આવતી જાહેર જનતાને માર્ગદર્શન આપવા જનસંપર્ક અધિકારીની નિમણૂક કરવામાં આવેલ હોવા છતાં વચેટીયા તરીકે કામ કરી બિન અધિકૃત ઇસમો કચેરીના કંપાઉન્ડમાં લેભાગુ પ્રવૃત્તિઓ કરી, મોટરીંગ પબ્લિકને ભોળવી છેતરપીટી કરતાં હોય છે. આવી પ્રવૃત્તિઓ બાળવા અને મોટરીંગ પબ્લિકનું કામ સરળ, નિયમોનુસાર અને ઝડપી થાય અને તેઓના નાણાંનો ખોટી રીતે વ્યય ન થાય તે માટે સરકારશ્રીની સુચનાઓનો કડક અને સખ્તાઈપૂર્વક અમલ કરવો જરૂરી જણાતો હોઈ બિન-અધિકૃત વ્યક્તિઓની કચેરીમાં પ્રવેશબંધી અંગેનું જાહેરનામું બહાર પાડવા ભલામણ કરેલ છે.

જેથી આવી પ્રવૃત્તિ અટકાવવા સારૂ પ્રાદેશિક વાહન વ્યવહાર અધિકારીની કચેરી, મહેસાણાના મકાન સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રાદેશિક વાહન વ્યવહાર કચેરી(આર.ટી.ઓ.કચેરી) ના મકાન સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ અટકાવવા તથા આવી પ્રવૃત્તિઓ ઉપર પ્રતિબંધ મુકવો જાહેર જનતાના હિતમાં જરૂરી ગણાય છે.

વાસ્તે હું ઇન્દ્રજીતસિંહ વાળા(જી.એ.એસ.), અધિક જિલ્લા મેજિસ્ટ્રેટ, મહેસાણા સને ૧૯૫૧ ના ગુજરાત પોલીસ અધિનિયમની કલમ-૩૭(૪) થી મને મળેલ સત્તાની રૂએ ખારી નદીના પુલ પાસે, પાલાવાસણા, મહેસાણા ખાતે આવેલ પ્રાદેશિક વાહન વ્યવહાર અધિકારીની કચેરી(આર.ટી.ઓ. કચેરી)ના મકાન સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રાદેશિક વાહન વ્યવહાર કચેરી(આર.ટી.ઓ.કચેરી)ના મકાન સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ અટકાવવા તથા આવી પ્રવૃત્તિઓ ઉપર પ્રતિબંધ ફરમાવું છું.

### જાહેરનામાનો પ્રતિબંધિત વિસ્તાર

ખારી નદીના પુલ પાસે, પાલાવાસણા, મહેસાણા ખાતે આવેલ પ્રાદેશિક વાહન વ્યવહાર અધિકારીની કચેરી(આર.ટી.ઓ.કચેરી) ના મકાન સહિત સમગ્ર કમ્પાઉન્ડ વિસ્તાર

### જાહેરનામાનો પ્રતિબંધિત સમયગાળો

આ હુકમ તા.૨૪/૦૫/૨૦૨૩ના ૦૦:૦૦ કલાકથી તા.૨૩/૦૭/૨૦૨૩ ૨૪:૦૦ કલાક સુધી(બંને દિવસો સહિત)અમલમાં રહેશે.

### જાહેરનામાનો ભંગ કરતાં દંડની જોગવાઈ

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૫ હેઠળ સજા/દંડને પાત્ર થશે.

આ હુકમ અન્વયે મહેસાણા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૨૨મી મે, ૨૦૨૩ ના રોજ મારી સહી તથા કચેરીનો સિકકો કરી આપ્યો.

આઈ.આર.વાળા  
અધિક જિલ્લા મેજિસ્ટ્રેટ,  
મહેસાણા.

-----

